

## Mistoqsija għal tweġiba orali O-000001/2020

### lill-Kummissjoni

Artikolu 136 tar-Regoli ta' Proċedura

**Tanja Fajon** (S&D), **Ádám Kósa** (PPE), **Janusz Lewandowski** (PPE), **Dimitrios Papadimoulis** (GUE/NGL), **Stelios Kouloglou** (GUE/NGL), **Helmut Scholz** (GUE/NGL), **Romana Tomc** (PPE), **Ernest Urtasun** (Verts/ALE), **Martina Michels** (GUE/NGL), **Annie Schreijer-Pierik** (PPE), **Kateřina Konečná** (GUE/NGL), **Milan Zver** (PPE), **Monika Beňová** (S&D), **Viktor Uspaskich** (Renew), **Clare Daly** (GUE/NGL), **Loucas Fourlas** (PPE), **Ljudmila Novak** (PPE), **Miroslav Čiž** (S&D), **Marie Toussaint** (Verts/ALE), **Jackie Jones** (S&D), **Peter Pollák** (PPE), **Robert Hajšel** (S&D), **Tudor Ciuhodaru** (S&D), **Radan Kanev** (PPE), **Mircea-Gheorghe Hava** (PPE), **Petros Kokkalis** (GUE/NGL), **Stanislav Polčák** (PPE), **Michal Wiezik** (PPE), **Franc Bogovič** (PPE), **Vladimír Bilčík** (PPE), **José Ramón Bauzá Díaz** (Renew), **Dennis Radtke** (PPE), **Róza Thun und Hohenstein** (PPE), **Martin Hojsík** (Renew), **Traian Băsescu** (PPE), **Maria Walsh** (PPE), **Luke Ming Flanagan** (GUE/NGL), **Mick Wallace** (GUE/NGL), **Martina Anderson** (GUE/NGL), **Marc Botenga** (GUE/NGL), **Seán Kelly** (PPE)

Suġġett: Križi tal-ilma fil-Bulgarija

Mijiet ta' miljuni ta' euro, inkluż ammont konsiderevoli minn fondi Ewropej, ġew investiti f'dawn l-aħħar snin fl-infrastruttura tal-ilma tal-Bulgarija. Fl-2019, kważi 130 000 cittadin Bulgaru ma kellhom l-ebda aċċess għall-ilma tax-xorb matul il-vaganzi tal-Milied, b'sistema tal-ilma li dejjem qed isir aktar stretta u mingħajr ebda prospett ta' soluzzjoni għall-križi. Dawn qed jiffaċċjaw perikli immedjati għas-saħħha u theddiż ekonomiku fit-tul.

Dan mhuwiex il-konseguenza ta' diżzastru naturali, iżda huwa r-riżultat tal-iskular tal-ilma tax-xorb għal ħtiġiġet industrijali f'waħda mill-akbar bliest fil-Bulgarija – Pernik. Dan l-iskular ilu għaddej għal xhur, minkejja l-livelli dejjem jonqsu tal-uniku sors tal-ilma tal-belt – id-diga Studena.

Madankollu, il-problema ta' Pernik mhixiex iżolata. Iċ-ċittadini tal-10 l-akbar belt fil-pajjiż – Shumen – ilhom jgħixu għal għexieren ta' snin mingħajr aċċess għall-ilma tax-xorb. F'termini pratti, l-istess jgħodd għal Varna, it-tielet l-ikbar belt u c-ċentru tal-industria turistika. Sfortunatament, l-elenkar tal-bliest u l-villaġġi mingħajr aċċess għall-ilma tax-xorb se jieħu wisq paġni.

L-aċċess għall-ilma tax-xorb huwa dritt li jgawdu c-ċittadini tal-UE. Dan huwa s-suġġett ta' Inizjattiva taċ-Ċittadini Ewropej u huwa espliċitament rikonoxxut permezz tar-Riżoluzzjoni 64/292 tat-28 ta' Lulju 2010 tal-Assemblea Generali tan-NU. Il-ksur ta' dan id-dritt u l-infıq tal-fondi Ewropej b'mod ineffettiv mhumiex problemi esklużivi għal Pernik jew għall-Bulgarija. Din hija problema Ewropea.

F'dan ir-rigward nixtiequ nissottomettu dawn il-mistoqsijiet:

1. Il-Kummissjoni hija lesta li twettaq rieżami sħiħ tar-raġunijiet għall-križi tal-ilma?
2. Il-Kummissjoni lesta tipprovdi assistenza lill-istituzzjonijiet Bulgari rilevanti sabiex tiggarantixxi li-ċ-ċittadini Bulgari d-dritt ta' aċċess għall-ilma tax-xorb?
3. Il-Kummissjoni tista' tiggarantixxi li fil-perjodu ta' programmazzjoni li jmiss dawk il-proġetti tal-ilma, li għadhom fi-istadji tal-ippjanar u tat-tfassil, jiġu mmonitorjati b'mod strett biex jiġi żgurat li jinkisbu riżultati tanġibbli?

4. F'każ ta' ksur, il-Kummissjoni se tinnotifika lill-Prosekutur Pubbliku Ewropew dwar l-infiq irresponsabbi ta' fondi fuq proġetti tal-ilma?

Imressqa: 06/01/2020

Skadenza: 07/04/2020